



برکاتِ تعویذاتِ عطاریہ



# خوفناک بیللا

مع ۱۷ ایمان افروز حکایات



## فہرست

صفحہ	مضمون
۱	خوفناک بلا
۶	تعویذاتِ عطار یہ دینے والے پر سرکار صلی اللہ تعالیٰ علیہ والہ وسلم کا کرم
۷	۲ آشوبِ چشم سے شفا
۸	گلے کا کینسر
۹	معذور کو شفا
۱۱	پاؤں کا ناسور
۱۳	بیہوشی B سے نجات
۱۳	کالے علم کی نحوست
۱۴	حیرت انگیز برکت
۱۶	دس سال سے ہچکیاں
۱۷	دماغ کی رسوبی
۱۸	پھوڑے کا زخم
۱۹	دعائے بلال
۲۱	دم توڑ تا مریض
۲۲	پرانی کھانسی
۲۴	چھک نما نشانات
۲۶	ناسور سے نجات

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
 آمَنَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

شیطان لا کہہ مستی دلائے مگر اس رسالے کو اول تا آخر  
 ضرور پڑھ لیجئے۔

حضرت اُبی بن کعب رضی اللہ تعالیٰ عنہ نے عرض کیا کہ (فرائض وغیرہ کے علاوہ) میں  
 اپنا سارا وقت دُرود خوانی میں صرف کروں گا تو سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ  
 وَسَلَّمَ نے فرمایا: یہ تمہاری فکروں کو دور کرنے کیلئے کافی اور تمہارے گناہوں کیلئے  
 کفارہ ہو جائے گا۔ (ترمذی ج ۴ ص ۲۰۷ رقم الحدیث ۳۴۶۵ مطبوعہ دار الفکر)

صَلُّوْا عَلَی الْحَبِیْبَا صَلَّی اللہُ تَعَالٰی عَلَیْہِ مُحَمَّد

## ﴿ ۱ ﴾ خوفناک بلا

باب الاسلام (سندہ) کے مشہور شہر حیدرآباد کے مبلغ دعوتِ اسلامی  
 ڈاکٹر آفاق عطاری کے بھانجے محمد مکرم عطاری کا حلفیہ بیان ہے: ایک شب  
 میں گاڑی پر سنان علاقے سے گزر رہا تھا ایک چھوٹی پلٹیا پر سے گزرتے ہوئے  
 اچانک ایسا لگا جیسے کوئی بہت زیادہ وزنی چیز گاڑی پر لاد دی گئی ہو۔ فل اسپید دینے  
 کے باوجود بھاری وزن کی بنا پر گاڑی بالکل آہستہ ہو گئی۔ کسی نہ کسی طرح گھر پہنچ  
 کر جیسے ہی گاڑی سے اترتا ایک نادیدہ شے کا وزن کندھوں پر محسوس ہونے لگا۔  
 جیسے تیسے میں نے کمرے میں پہنچ کر دروازہ بند کیا اور بستر پر جا گرا۔

رات کے کم و بیش 1:30 بجے کا وقت تھا! مجھ پر ایک عجیب خوف طاری تھا۔ میں سہا ہوا ہمت کر کے واش روم جانے کیلئے اٹھا تو کسی نادیدہ قوت نے میرا ہاتھ موڑ کر کمر پر لگا دیا۔ میری چیخ نکل گئی۔ میں اس نادیدہ قوت کے ہاتھوں پوری رات اذیت پاتا رہا۔ کبھی میری ٹانگ موڑ دی جاتی تو کبھی اٹھا کر پٹخ دیا جاتا۔ میں خوف و تکلیف میں چلاتا اور گھروالوں کو بلاتا رہا مگر حیرت کی بات یہ تھی کہ گھروالوں کو میری آواز نہیں پہنچ رہی تھی۔ اذان فجر ہونے پر وہ نادیدہ قوت چلی گئی۔ پورا جسم پھوڑے کی طرح دکھ رہا تھا۔

اس خیال سے کہ گھروالے پریشان ہونگے میں نے صبح کچھ نہ بتایا، گلی میں ایک باریش نمازی شخص جو جھاڑ پھونک کرتے تھے ان کے پاس پہنچا۔ انہوں نے استخارہ کر کے بتایا کہ سخت جان لیوا چیز تمہارے ساتھ ہے۔ تم کسی کامل پیر کے مرید ہو اس لئے جان بچ گئی۔ اس کا علاج میرے بس میں نہیں ہے۔ دوسری رات پھر اسی طرح 2:00 بجے کے قریب کسی نادیدہ قوت نے نیند کی حالت میں بستر سے اٹھا کر نیچے پھینک دیا اور میں اسی طرح پوری رات اذیت پاتا اور گھروالوں کو مدد کیلئے بلاتا رہا۔

دوسرے دن میں نماز عصر پڑھ کر حضرت سید عبدالوہاب شاہ جیلانی المعروف سخی سلطان علیہ رحمۃ الرحمن کے مزار پر حاضر ہوا۔ آنکھیں بند کر کے

عرض کی: حضور! میرے مرشد کا واسطہ کم از کم اتنا تو ہو کہ جو نا دیدہ قوت مجھے تکلیف دیتی ہے وہ نظر آ جائے۔ یہ عرض کر کے جیسے ہی آنکھیں کھولیں تو برابر میں بھیا نک چہرے والی ایک خوفناک بلا، جس کے دانت سینے تک نکلے ہوئے تھے سرچھت سے ٹکرا رہا تھا، چہرہ سیاہ اور اسکی بڑی بڑی سرخ آنکھیں مجھے گھور رہی تھیں۔ میں گھبرا کر چلنے لگا تو وہ بلا بھی میرے ساتھ ہوئی۔ میں نے جب مزار کے احاطے میں دیکھا تو عجیب الخلق مخلوق، بچے اور مرد جن کے قد لمبے، بال گھٹنوں تک اور چہرے انسانوں سے مختلف تھے، ہاتھ باندھے مزار پر حاضر تھے۔ اب چونکہ وہ نا دیدہ قوت ظاہر ہو چکی تھی لہذا سامنے آ کر مجھے مارتی۔

ایک صبح دعوت اسلامی کے ایک مبلغ کو میں نے یہ تمام معاملہ بتایا تو انہوں نے پوچھا: تم اپنے پیرو مرشد شیخ طریقت امیر اہلسنت مانت ہرگتھم العالیہ کے عطا کردہ شجرہ عطار یہ میں سے اوراد و وظائف پڑھتے ہو؟ میں نے عرض کی کہ میرے پاس تو شجرہ بھی نہیں ہے۔ انہوں نے شجرہ عطار یہ دیا اور کہا، اسے اپنے پاس رکھو اور اس کے اوراد و وظائف پڑھنے کا معمول بھی بناؤ اور فیضان مدینہ آفندی ٹاؤن حیدرآباد سے مجلس مکتوبات و تعویذات عطار یہ کے مکتب سے تعویذات بھی لو! ان شاء اللہ عذوجل اس خوفناک بلا سے نجات مل جائے گی۔

اس رات جب میں سویا تو شجرہ عطار یہ میری جیب میں تھا، عجیب پرآسرا آواز سے آنکھ کھلی۔ دیکھا وہ بھیا نک بلا کمرے میں ہے، میں چونکہ اب



عادی ہو چکا تھا لہذا خوف میں کمی آ گئی تھی۔ میں نے محسوس کیا کہ آج وہ مجھ سے دور دور ہے اور قریب آنے سے کترار ہی ہے۔ دور سے بھیانک آواز میں کہنے لگی: تیری جیب میں کیا ہے؟ اسکو نکال کر رکھ دے، میں تجھے کچھ نہیں کہوں گی۔ اب میری توجہ ہوئی کہ جیب میں شجرہ عطار یہ رکھا ہے، اس سے ہمت بڑھی۔ پوری رات وہ بلا دور دور کمرے میں ٹہلتی اور جیب سے شجرہ عطار یہ نکالنے کا مشورہ دیتی رہی۔ رات میں سوتو نہ سکا مگر اس کی دیگر اذیتوں سے محفوظ رہا۔

دوسرے دن فیضانِ مدینہ میں مجلس مکتوبات و تعویذات عطار یہ کے مکتب سے تعویذات لئے اور لا کر ایک تعویذ کمرے میں لٹکا دیا۔ اَلْحَمْدُ لِلّٰہِ عَزَّوَجَلَّ تعویذ لٹکانے کی برکت سے اس بھیانک بلا کا کمرے میں داخلہ بھی بند ہو گیا۔ چند دن مختلف روپ میں آ کر باہر دالان سے اور کبھی کھڑکی سے آواز دیتی رہی: تعویذ ہٹا دے، تیرے بہت کام آؤں گی، مجھ سے دوستی کر لے، تجھے اب نہیں ماروں گی۔ پھر باہر بھی تعویذات لٹکا دیئے اور خود بھی تعویذ پہن لیا، کاٹ کا پانی لے بھی پیتا رہا، اَلْحَمْدُ لِلّٰہِ عَزَّوَجَلَّ کچھ ہی عرصے میں تعویذات عطار یہ کی برکت سے اس جان لیوا خوفناک بلا سے نجات مل گئی۔

کیونکہ نہ میرے کام بنیں غیب سے حَسَن

بندہ بھی ہوں تو کیسے بڑے کارساز کا (ذوقِ نعت)

دینہ

۱۔ یہ مخصوص پانی ہے جو عملیات کے ذریعے ٹھہری سے کاٹ کر پیش کیا جاتا ہے۔

## نورانی جھلک

میٹھے میٹھے اسلامی بھائیو! سلف صالحین کے ایمان افروز واقعات میں ایک عجیب لذت و سرور پوشیدہ ہے۔ یہ ہماری خوش نصیبی ہے کہ جن نفوسِ قدسیہ کے روح پرور واقعات کتابوں میں پڑھ کر ہم اپنے ایمان تازہ کرتے ہیں انہیں کی ایک نورانی جھلک اس زمانے کے سلسلہ عالیہ قادریہ رضویہ کے عظیم بزرگ شیخ طریقت، عالم شریعت، قاطع بدعت، حامی سنت، عظیم البرکت، عظیم المرتبت، پروانہ شمع رسالت، عاشق اعلیٰ حضرت، حضرت علامہ مولانا ابوبلال محمد الیاس عطار قادری رضوی دامت برکاتہم العالیہ کی ذاتِ مبارکہ میں بھی نظر آتی ہے۔ آپ کی پُراثر شخصیت صرف اپنے لاکھوں مریدین کیلئے ہی نہیں علمائے المسلمین کیلئے بھی مشعلِ راہ ہے۔

## مجلسِ مکتوبات و تعویذاتِ عطاریہ

معصیتوں اور آفات میں گہری ہوئی آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم کی امت کی غمخواری کے مقدس جذبے کے تحت امیرِ اہلسنت دامت برکاتہم العالیہ نے مجلسِ مکتوبات و تعویذاتِ عطاریہ کو قائم فرمایا۔

امیرِ اہلسنت دامت برکاتہم العالیہ کے تعویذات کی برکات سے ظاہر ہونے والے بے شمار واقعات میں سے چند سچے ایمان افروز واقعات اپنے اپنے انداز میں پیش کرنے کی سعی کی گئی ہے۔

## ﴿۲﴾ تعویذاتِ عطاریہ دینے والے پر

**سرکارِ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا کرم**

**مجلسِ مکتوبات و تعویذاتِ عطاریہ کی طرف سے اجازت و تربیت**

پانے والے ایک اسلامی بھائی کا حلفیہ بیان ہے کہ ایک بار میں تعویذات لپیٹنے کے انداز کو بھول گیا (جو مجلس کی طرف سے اعلیٰ حضرت رَحْمَةُ اللہِ تَعَالٰی عَلَیْہِ کے طریقے کے مطابق سکھایا جاتا ہے) تو بہت کوشش کی کہ یاد آ جائے مگر یاد نہ آیا اسی کشمکش میں سو گیا۔ سو یا تو کیا حقیقت میں دل کی آنکھیں کھل گئیں۔ میں نے دیکھا کہ سرکارِ مَدِیْنَتِہِ صَلَّی اللہُ تَعَالٰی عَلَیْہِ وَاٰلِہٖ وَسَلَّم تشریف فرما ہیں اور امیرِ اہلسنت کھٹ بُرکاتُہُمُ الْعَالِیَہ بھی حاضر بارگاہ ہیں اور مدنی مکی سرکارِ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے دستِ مبارک میں ایک تعویذ بھی ہے اور آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے مجھے وہ تعویذ لپیٹنے کا انداز تعلیم فرمایا، یہ وہی انداز تھا جو مجھے مجلس کی طرف سے بتایا گیا تھا۔ پھر آپ نے مرشدی عطار کو وہ تعویذ عطا فرما کر ارشاد فرمایا، اب تم بتاؤ، پھر مرشدی عطار نے بھی اُسی انداز میں تعویذ لپیٹا۔ سُبْحَانَ اللہِ عَزَّوَجَلَّ۔

**جب امیرِ اہلسنت کھٹ بُرکاتُہُمُ الْعَالِیَہ کی بارگاہ میں یہ خواب بیان کیا گیا تو آپ**

نے ارشاد فرمایا: اس کا مطلب صاف ظاہر ہے کہ سرکارِ صَلَّی اللہُ تَعَالٰی عَلَیْہِ وَاٰلِہٖ وَسَلَّم



مجلس مکتوبات و تعویذات عطاریہ کے ماتحت اخلاص کے ساتھ  
تعویذات دینے والوں سے محبت فرماتے ہیں۔ سُبْحَانَ اللَّهِ عَزَّوَجَلَّ۔

عطا کردے اخلاص کی مجھ کو نعمت  
نہ نزدیک آئے ریا یا الہی (مناجات عطار)

### امت کی خیر خواہی کا جذبہ

امیر اہلسنت حضرت بزرگناہ غنیہ اوائل ہی سے گھروں اور  
ہسپتالوں میں جا کر مریضوں کو دم کرتے اور تعویذات عنایت فرماتے تھے۔

### ﴿۲﴾ آشوبِ چشم سے شفاء

ایک اندازے کے مطابق 1972ء میں باب المدینہ (کراچی) کے  
اندر آنکھوں کی ایک پُر اسرار بیماری پھیلی، اس سے شاید ہی کوئی محفوظ رہا ہو۔  
آپ بکنت بزرگناہ غنیہ نے مریضوں کی آنکھوں پر فی سبیل اللہ دم کرنا  
شروع کر دیا، اللہ عَزَّوَجَلَّ کے کرم سے لوگ سخت یاب ہونے لگے، یہاں تک  
کہ اخبار میں نمایاں طور پر یہ خبر شائع ہوئی کہ آنکھوں کی پُر اسرار بیماری جس کے  
علاج میں ڈاکٹر ناکام ہو چکے ہیں وہ محمد الیاس قادری بکنت بزرگناہ غنیہ نامی  
ایک شخص کے دم سے ٹھیک ہونے لگی ہے۔ پھر کیا تھا، لوگ دور دور سے آنے لگے  
اور مریضوں کی قطاریں لگ جاتیں اور آپ بکنت بزرگناہ غنیہ باری باری دم

فرماتے۔

کیوں نہ ہونا ز مجھے اپنے مقدر پہ کہ ہوں  
سگ ترا بندہ ترا مانگنے والا تیرا (ذوقِ نعت)

## ﴿۴﴾ گلے کا کینسر

باب المدینہ (کراچی) کے ۵۰ سالہ شخص عبداللہ میمن نے حلفیہ بتایا: میری ٹھوڑی کے نیچے ایک دانہ ہوا جو بڑھتے بڑھتے کینسر کی صورت اختیار کر گیا، سخت اذیت و تکلیف کا دور شروع ہو گیا۔ زخم اس حد تک بڑھا کہ سوراخ حلق کے باہر نظر آنے لگا۔ جو کھانا یا پیتا حلق کے نیچے سے نکل آتا، زخم سے کیڑے جھڑتے اور بدبو کے بجکے نکلتے۔ اس مشکل میں انہوں نے بھی آنکھیں پھیر لیں، میری شادی شدہ اولاد بھی خدمت کرنے بلکہ پاس آنے سے کترانے لگی۔ ڈاکٹروں نے لا علاج بتا کر مایوس کر دیا، جیسے جیسے زخم بڑھتا جا رہا تھا، دل پر غم اور مایوسی کے بادل گہرے ہوتے جا رہے تھے۔ ایسے میں ایک سبز سبز عمامے والے اسلامی بھائی نے شفقت فرماتے ہوئے دلا سہ دیا اور شہید مسجد کھارادر کا پتہ بتایا کہ وہاں مجلس مکتوبات و تعویذات عطاریہ کے اسلامی بھائی امیر اہلسنت مکتبہ بَرَكَاتُہُمُ الْعَالِیَہ کے تعویذات مفت دیتے ہیں۔ اب تک کئی ڈاکٹروں کی طرف سے لا علاج مریض شفا یاب ہو چکے ہیں۔ آپ مایوس نہ ہوں اِنْ شَاءَ اللہ عَزَّوَجَلَّ آپ کو بھی شفا ہوگی۔ میں شہید مسجد کھارادر پہنچا، صدمے سے ٹڈھال تھا۔ میں نے

تعویذ دینے والے سے رورو کر کہا: میں بڑی امید لے کر آیا ہوں، مجھ پر رحم کرو اور میرا کسی طرح علاج کر دو۔ تعویذ دینے والے اسلامی بھائیوں نے مجھے تسلی دی اور کہا: آپ دل چھوٹانہ کریں، ڈاکٹروں نے مایوس کر دیا تو کیا ہوا۔ اللہ تعالیٰ شفا دینے والا ہے، پھر مجھے تعویذ است عطار یہ دیئے اور مرض کی کاٹ کر کے ۱۱ دن پینے کیلئے پانی دیا اور کہا: علاج شروع کرنے سے قبل ۱۱ روپے غوث پاک رحمۃ اللہ تعالیٰ علیہ کی نیاز اور صحت ملنے پر ۲۵ روپے اعلیٰ حضرت امام احمد رضا خان علیہ رحمۃ الرحمن کے ایصال ثواب کیلئے خیرات کر دینا، اَلْحَمْدُ لِلّٰہ عَزَّوَجَلَّ چند دنوں کے بعد ہی میرا زخم سوکھنا شروع ہو گیا اور کیڑے جھڑنا بھی بند ہو گئے اور اَلْحَمْدُ لِلّٰہ عَزَّوَجَلَّ ایک ماہ کے اندر اندر میرا زخم تقریباً بھر گیا۔ میں امیر اہلسنت دامت برکاتہم اجمعہ کے ذریعے قادریہ رضویہ سلسلے میں داخل ہو کر عطاری بن گیا اور داڑھی شریف سجا کر پانچوں وقت پابندی سے نماز پڑھنے لگا۔

شفا پاتے ہیں صد ہا جاں بلب امراض مہلک سے

عجب دار الشفاء ہے آستانہ ہیر و مرشد کا

## ﴿۵﴾ معذور کو شفا

عبداللطیف (حیدر آباد) نامی شخص نے ایک رقعہ لکھ کر دیا کہ میرے ۱۸ سالہ نوجوان بیٹے کی ریڑھ کی ہڈی کے نیچے کا حصہ ایسا مفلوج ہو گیا کہ استنجا کا بھی معلوم نہ ہوتا۔ جس طرح ممکن ہوا علاج کیلئے ڈاکٹرز، حکماء اور عاملین سے رابطے کئے

مگر لا حاصل، آخر تھک ہار کر علاج سے مایوس ہو گئے۔ جوان بیٹے کو اس لا چاری میں دیکھ کر آنکھیں بھرا آئیں مگر علاج کی کوئی صورت نظر نہیں آتی تھی۔

ایسے میں ہمارے رشتے دار عبدالکریم بھائی نے بتایا کہ اس زمانے کے سلسلہ عالیہ قادریہ رضویہ کے عظیم بزرگ شیخ طریقت امیر اہلسنت دامت برکاتہم العالیہ کے تعویذات فیضانِ مدینہ (حیدر آباد) میں مجلس مکتوبات و تعویذات عطار یہ کے مکتب پر بعد نمازِ عشاء مفت دیئے جاتے ہیں۔ کئی مریض جو میرے علم میں ہیں انہیں حیرت انگیز طور پر شفا ملی ہے، آپ بھی تجربہ کر کے دیکھ لیں۔ میں چونکہ اس طرح کی بہت باتیں سن کر تجربے کر چکا تھا اسلئے ان کی بات کا میں نے خاص اثر نہیں لیا۔

**اتفاق سے ایک دن فیضانِ مدینہ (آفندی ٹاؤن حیدر آباد) کی طرف**  
سے گزرنا ہوا تو ان اسلامی بھائی کی بات یاد آئی اور میں فیضانِ مدینہ میں داخل ہو گیا۔ صحن میں چند اسلامی بھائی سبز سبز عمامہ کا تاج سجائے لائن میں بیٹھے ہوئے لوگوں کو تعویذات دے رہے تھے، میں بھی بیٹھ گیا۔ باری آنے پر انہوں نے بڑی توجہ سے میرا مسئلہ سنا اور کافی حوصلہ دیا اور کہا کہ اللہ عزوجل شفا دینے والا ہے، آپ مایوس نہ ہوں۔ چند تعویذات دیئے اور مرض کی کاٹ کر کے اادن پینے کیلئے پانی بھی دیا۔

تعویذ است عطار یہ چند دن استعمال کرنے کی برکت سے اَلْحَمْدُ  
لِلّٰہِ عَزَّوَجَلَّ میرا جوان بیٹا سہارے سے چلنے لگا، اور تقریباً ۲۰ سال میں میرا وہ معذور  
بیٹا جس کا تین سال سے نیچے کا دھڑ مفلوج تھا، امیر اہلسنت نکلتے ہوئے انکے اعلیٰ  
کے تعویذات کی برکت سے مکمل صحت یاب ہو کر چلنے پھرنے لگا۔

گرانے لگی ہے مجھے لغزش پا  
سنبھالو ضعیفوں کو یا غوثِ اعظم (ذوقِ نعت)

### ﴿ ۶ ﴾ پاؤں کا ناسور

ایک اسلامی بھائی نے حلفیہ بتایا کہ میرے پاؤں پیدائشی طور پر مڑے  
ہوئے ہیں۔ ۵ سال کی عمر میں چپل کی وجہ سے ایک پاؤں میں معمولی سا زخم ہو گیا  
جو رفتہ رفتہ گہرا ہوتا گیا۔ علاج پر ہزاروں روپے خرچ کرنے کے باوجود مرض  
بڑھتا گیا جوں جوں دوا کی "کے مصداق زخم صحیح ہونے کے بجائے مزید بگڑتا چلا  
گیا اور اس میں سے خون اور پیپ رستا رہتا حتیٰ کہ میں چننے پھرنے سے بھی  
معذور ہو گیا۔ ہر طرح کا علاج کروانے کی کوشش کی مگر بے سود۔ اسی حال میں کم و  
بیش ۱۷ سال گزر گئے اور میری عمر کم و بیش ۲۲ سال ہو گئی، اندیشہ تھا کہ شاید یہ  
کینسر بن چکا ہے، میں علاج سے تقریباً مایوس ہو چکا تھا۔ ایک دوست نے جو کہ  
دعوتِ اسلامی کے مدنی ماحول سے وابستہ ہیں، مشورہ دیا کہ فیضانِ مدینہ میں مجلس

مکتوبات و تعویذات عطاریہ کے کتب پر شیخ طریقت امیر اہلسنت دَامَتْ بَرَکَاتُہُمُ الْعَالِیَہ کے تعویذات مفت دیئے جاتے ہیں وہاں رابطہ کیجئے لہذا میں نے تعویذات کے کتب پر حاضری دی۔ انہوں نے کافی حوصلہ دیا اور کاٹ کا عمل کر کے پینے کیلئے پانی دیا اور پلٹیں لے بھی دیں۔ ابتدا میں خاص فرق محسوس نہیں ہوا مگر میں نے ہمت نہیں ہاری اور کم و بیش ۶ ماہ تک پابندی سے علاج کرواتا رہا۔

اَلْحَمْدُ لِلّٰہ عَزَّوَجَلَّ پٹنیں پابندی سے استعمال کرنے کی برکت سے میرے پاؤں کا بے اس لہ زخم بالکل سوکھ گیا اور بدبودار مواد بھی نکلنا بند ہو گیا۔ اَلْحَمْدُ لِلّٰہ عَزَّوَجَلَّ میں اب چلنے کے قابل بھی ہو گیا ہوں اور فیضانِ مدینہ میں دعوتِ اسلامی کے ہفتہ وار اجتماع میں پابندی سے شرکت کی کوشش بھی کرتا ہوں۔

### ﴿ ۷ ﴾ ہیپاٹائٹس B سے نجات

ایک اسلامی بھائی کو ہیپاٹائٹس B یعنی کالا یرقان ہو گیا، طبیعت زیادہ بگڑی تو باب المدینہ (کراچی) کے علاوہ پنجاب سے بھی ٹیسٹ کروائے، ہر جگہ یہ مرض ہی تشخیص ہوا۔ انہوں نے فیضانِ مدینہ سے امیر اہلسنت دَامَتْ بَرَکَاتُہُمُ الْعَالِیَہ کے تعویذات اور پڑھے ہوئے چنے لاکر استعمال کئے۔ اَلْحَمْدُ لِلّٰہ عَزَّوَجَلَّ امیر اہلسنت دَامَتْ بَرَکَاتُہُمُ الْعَالِیَہ کے عطا کردہ تعویذات کی برکت سے صرف ایک

مدینہ

ان مخصوص آیات جو پلیٹوں پر لکھ کر دی جاتی ہیں۔



ماہ میں وہ تندرست ہو گئے۔ جب دوبارہ ٹیسٹ کروایا تو اَلْحَمْدُ لِلّٰہ عَزَّوَجَلَّ رپورٹ کے مطابق ان کا پاپا ٹائٹس B کا مرض ختم ہو چکا تھا۔

## ﴿۸﴾ کالے علم کی نحوست

نانا والہ (شہ کوٹ کے قریب) ایک اسلامی بھائی کے گھر پر کالے علم کا شدید اثر تھا، اثر اتنا قوی تھا کہ (الامان والحفیظ) گھر کے کپڑے خود بخود کٹ جاتے، آگ لگ جاتی، سامان خود بخود غائب ہو جاتا، کھانا پکاتے وقت سالن وغیرہ مٹی بن جاتا، دیواروں اور کپڑوں پر خون کے چھینٹے پڑتے حتیٰ کہ بچوں کی دودھ کی بوتل کا نیل کٹ جاتا، جوتے تک کٹ جاتے۔ انھوں نے کافی سامان اپنے پڑوسیوں کے ہاں بھجوا دیا، کھانا دیں جا کر کھا آتے، لباس وغیرہ بھی دوسروں کے گھر جا کر رکھ دیئے وہیں سے تہہ میل کرتے۔

ان کے بھائی کسی عامل کو لے آئے، اس نے کہا: میرا کرتہ صحیح میں رکھ دو اور پھر دیکھو کیا ہوتا ہے۔ کچھ دیر کے بعد اس کا کرتا بھی کٹ گیا اور وہ بھی ناکام رہا۔ مطلب یہ کہ حالات انتہائی تشویشناک تھے۔ ایسے میں انہوں نے مجلس مکتوبات و تعویذاتِ عطار یہیہ کے کتب سے رابطہ کیا۔ وہاں سے لڑکانے اور پہننے کے تعویذات دیئے گئے۔ اَلْحَمْدُ لِلّٰہ عَزَّوَجَلَّ وہ دن اور آج کا دن ہے کم و بیش تین سال سے زائد عرصہ ہو گیا ہے دوبارہ کالے علم کے اثرات ظاہر نہیں ہوئے۔

مصطفیٰ دالی تیرے سب عطار ڈر کس بات کا  
کارگر ہوگا نہ تجھ پر دشمنوں کا کوئی وار (مقیلان مدینہ)

## ﴿۹﴾ حیرت انگیز برکت

ضلع لاڑکانہ (تحصیل وا) کے ایک گاؤں خدا بخش مغیری کے اسلامی  
بھائی علی حسن عطاری نے حاجی برکت علی عطاری کو حلفیہ بتایا کہ ہمارا ذریعہ معاش  
زمین کی فصل پر ہوتا ہے۔ ہوا یوں کے سیزن کے حساب سے میرے والد صاحب  
نے زمین میں روسی چاول کا بیج ڈالا، فصل جب بڑھی تو دیکھتے ہی دیکھتے چاول کی  
فصل پر کیڑوں نے حملہ کر دیا جس کے سبب فصل کا اکثر حصہ ضائع ہو گیا۔ میرے  
والد نے جب فصل کو دیکھا تو ان کے پیروں تلے زمین نکل گئی کیونکہ ہمارا اس کے  
سوا گزارے کا اور کوئی ذریعہ نہ تھا۔ والد صاحب گھر میں آئے تو میں دعوت  
اسلامی کے بندنی کام میں مشغول تھا، والد صاحب نے ناراض ہو کر فرمایا: آپ کو  
کوئی فکر نہیں، فصل تباہ ہو گئی ہے اور آپ ہو کہ کاموں سے ہی فرصت نہیں،  
اگر اسپرے کروا لیتے تو یہ دن نہیں دیکھنے پڑتے۔ میں بھی پریشان ہو گیا کیونکہ  
ہمارا واحد ذریعہ معاش یہ فصل ہی تھی۔

میرے ذہن میں اپنے مرشد امیر اہلسنت فَاكُنْتَ بِرَّكَاتِهِمُ الْعَالِيَةِ کا  
دیا ہوا تعویذ والا پانی یاد آ گیا جو میں نے اپنے مرض کیلئے مجلس مکتوبات و

تعویذ است عطار یہ سے حاصل کیا تھا۔ میں پینے والے تعویذ کا کچھ پانی ایک لوٹے میں لے کر جانے لگا تو والد صاحب نے فرمایا کیا کرنے جا رہے ہو؟ فصل ہر طرف سے کیڑوں کی نذر ہو چکی ہے، اب یہ تعویذ کا پانی کیا کریگا۔ میں نے عرض کی: ابا جان! ہمارے مرشد کامل ہیں، اِنْ شَاءَ اللہ عَزَّوَجَلَّ بہتر ہوگا۔ میں جا کر لوٹے میں سے فصل کو چاروں طرف پانی لگانے لگا اور اپنے پیر و مرشد کو یاد کرنے لگا، بہر حال میں بھی فصل کو دیکھ کر سخت پریشان تھا کیونکہ فصل تقریباً ضائع ہو چکی تھی۔

دو دن بعد حیرت انگیز معاملہ ہوا، اَلْحَمْدُ لِلّٰہ عَزَّوَجَلَّ امیر اہلسنت دامت برکاتہم اعلیٰہ کے تعویذ کے پانی کی برکت سے فصل کے پتے دوبارہ کھڑے ہونا شروع ہو گئے اور کیڑے ختم ہو گئے۔ والد صاحب نے دیکھا تو انہیں یقین نہیں آ رہا تھا، بار بار کہتے تھے واقعی تیرا مرشد کامل ہے۔ گاؤں کے لوگ بھی پوچھ رہے تھے ہمیں بھی بتاؤ یہ کونسا اسپرے کروایا ہے کہ کیڑے بالکل ختم ہو گئے؟ اَلْحَمْدُ لِلّٰہ عَزَّوَجَلَّ میرے والد صاحب اتنے متاثر ہوئے کہ امیر اہلسنت دامت برکاتہم اعلیٰہ کے مرید بن کر عطاری بن چکے ہیں اور چہرے پر سنت کے مطابق ایک مٹھی داڑھی رکھنے کی نیت بھی کر لی ہے۔

تیرے ہاتھ میں ہاتھ میں نے دیا ہے

تیرے ہاتھ ہے لا ج یا غوثِ اعظم (ذوقِ نعت)

## ﴿ ۱۰ ﴾ دس سال سے ہچکیاں

ایک شخص کا حلفیہ بیان ہے کہ مجھے ہچکیوں کا عارضہ لاحق ہو گیا گلے میں سوزش ہو گئی جس سے آواز بھی بند ہو گئی۔ علاج کیلئے کسی ڈاکٹر، حکیم یا عامل کو نہیں چھوڑا مگر فائدہ نہ ہوا۔ اس آزمائش میں کم دیش ۱۰ سال گزر گئے۔ کسی نے مشورہ دیا کہ مجلس مکتوبات و تعویذات عطاریہ کے کتب سے امیر اہلسنت مکتبہ برکتانہ علیہ کے تعویذات لے لیجئے اِن شاءَ اللہ تعالیٰ بہتری ہوگی۔ میں نے تعویذات حاصل کئے۔ اَلْحَمْدُ لِلّٰہ عَزَّوَجَلَّ جو مرض ۱۰ سال سے بدستور تکلیف دے رہا تھا تعویذات عطاریہ کی برکت سے ایک ہی ہفتے میں ٹھیک ہو گیا اور ہچکیوں سے نجات مل گئی۔ گلے کی سوزش بھی ختم ہو گئی اور میں ۱۰ سال بعد نارمل اسلامی بھائیوں کی طرح بولنے لگا۔

## ﴿ ۱۱ ﴾ دماغ کی رسولی غائب

باب المدینہ (کراچی) میں مجلس مکتوبات و تعویذات عطاریہ کے ایک اسلامی بھائی کو ایک ڈاکٹر نے بتایا کہ میرے پاس ایک مریض زیر علاج تھا جس کے دماغ میں پھوڑا تھا۔ ڈاکٹر کی ٹیم نے یہ طے کیا کہ اس کا جلد آپریشن ہونا ضروری ہے۔ رپورٹ سے اندازہ ہوتا تھا کہ آپریشن کی صورت میں بھی

کامیابی کا چانس صرف ایک فیصد ہے ورنہ یہ پاگل، معذوریہ ہمیشہ کیلئے بے ہوش ہو سکتا ہے اور جان جانے کا بھی سخت اندیشہ ہے۔ خیر ان کے گھر والوں کی اجازت سے آپریشن کی تاریخ طے کر لی گئی۔

ڈاکٹر ششدر آپریشن سے صرف ایک دن پہلے جب دوبارہ انکائیٹ ہو اور رپورٹ آئی تو تمام ڈاکٹر حیران و ششدر رہ گئے کہ ان کے سر میں پھوڑا تو دور کی بات کوئی پھنسی بھی نہیں تھی اور رپورٹ کے مطابق وہ 100% صحیح تھے۔ طبیعت کا معلوم کیا تو یہ پتہ چلا کہ وہ کوئی تکلیف محسوس نہیں کر رہے۔ جب مریض کو ہم نے بتایا تو انکی اور گھر والوں کی آنکھوں سے خوشی کے آنسو بہہ نکلے اور وہ بتانے لگے کہ ہم نے اپنے پیر و مرشد شیخ طریقت امیر اہلسنت مکتبہ ہدایتیہ علیہ کے عطا کردہ تعویذات فیضانِ مدینہ پرانی سبزی منڈی باب المدینہ (کراچی) سے مجلس مکتوبات و تعویذات عطار یہ سے حاصل کئے۔ تعویذات عطار یہ استعمال کرتے ہوئے آج غالباً چوتھا دن ہے، اَلْحَمْدُ لِلّٰہ عَزَّوَجَلَّ یہ اسی کی برکت ہے۔ اس ڈاکٹر نے یہ بتا کر کہا کہ میں اس لئے حاضر ہوا ہوں کہ میری بہن کو بھی دماغی عارضہ لاحق ہے، مہربانی فرما کر ان کیلئے بھی تعویذ عطا فرمادیں۔

قسمت میں لاکھ بیج ہوں، سو مل ہزار کج

یہ ساری ششھی اک تری سیدھی نظر کی ہے (حدائق بخشش)

## ﴿۲۱﴾ پھوڑے کا زخم

ذوالفقار عطاری (میرپور خاص) کا حلیفہ بیان ہے کہ میری اہلیہ کی کمر میں ایک پھوڑا ہوا، لیڈی ڈاکٹر کو دکھایا، اس نے کچے پھوڑے کو کاٹ دیا اور پٹی باندھ دی جس سے پھوڑا مسلسل خراب ہی ہوتا گیا۔ اس سے بدبودار مواد نکلتا اور شدید تکلیف بھی ہوتی۔ زخم بڑھتا رہا اور کئی سال تک اسی طرح مواد نکلتا رہا حتیٰ کہ ڈاکٹر نے بتایا اس میں ٹی بی (TB) ہو گئی ہے اور شفا کی بظاہر کوئی صورت نظر نہیں آتی۔ میں انتہائی تشویش میں پڑ گیا۔ میں نے تعویذاتِ عطاریہ حاصل کر کے استعمال کرائے۔ اَلْحَمْدُ لِلّٰہ عَزَّوَجَلَّ جس دن سے تعویذات شروع کئے اسی دن سے وہ پھوڑا سوکھنا شروع ہوا اور حیرت انگیز طور پر آہستہ آہستہ بالکل ختم ہو گیا اور اب کوئی تکلیف باقی نہیں۔

میرے اہل و عیال یا اللہ

درد و غم سے رہیں جدا یا رب

## ﴿۱۲﴾ دعائے بلال

مرکز الاولیاء (لاہور) کے مقیم محمد انور عطاری نے حلیفہ لکھ کر دیا کہ ہماری والدہ محترمہ (جن کا ذہنی توازن دُست نہیں) 13 دسمبر 2003 کو گھر سے چھوٹے بھائی کے یہاں جانے کیلئے نکلیں اور واپس نہیں پہنچیں۔ لاہور کے علاوہ



گزدونواح میں بھی تلاش کیا، اخبارات و اشتہارات سے لے کر جو بھی ممکنہ صورت نظر آئی اس کے ذریعے کوشش کی گئی مگر سراغ نہ ملا۔ دعائیں کروانے کا سلسلہ بھی جاری رکھا۔

تقریباً سوا ماہ بعد جب مایوسی ہونے لگی تھی تو میں اس زمانے کے سلسلہ عالیہ قادریہ رضویہ کے عظیم بزرگ شیخ طریقت امیر اہلسنت دامت برکاتہم العالیہ کی بارگاہ میں دعا کروانے کیلئے باب المدینہ (کراچی) پہنچا تو معلوم ہوا کہ آپ باب المدینہ کراچی میں موجود نہیں ہیں۔ خوش نصیبی سے شہزادہ عطار حاجی محمد بلال رضا عطاری مدظلہ العالی سے ملاقات کی سعادت مل گئی۔ اپنا مقدمہ عرض کیا، انہوں نے بہت شفقت فرمائی مکمل توجہ سے مسئلہ سنا اور رور و کر میرے مسئلے کے حل کیسے دعا فرمائی اور امیر اہلسنت دامت برکاتہم العالیہ کے عطا کردہ تعویذات بھی دیئے۔ دوسرے دن ملاقات پر فرمایا، آپ مرکز الاولیاء واپس تشریف لے جائیں اور داتا صاحب رحمۃ اللہ تعالیٰ علیہ کی بارگاہ میں میرا سلام عرض کریں اور اپنا مدعا بھی پیش کریں۔ اِنْ شَاءَ اللہ عَزَّوَجَلَّ ۷۲ گھنٹے کے اندر اندر آپ کو خوشخبری مل جائے گی۔ اس وقت آپ کی والدہ خیریت سے ہیں اور اچھے لوگوں میں ہیں۔ میں مرکز الاولیاء واپس چلا آیا۔

توجہ مرشد: اَلْحَمْدُ لِلّٰہ عَزَّوَجَلَّ توجہ مرشد سے اللہ اور اسکے رسول عَزَّوَجَلَّ

وَصَلَّى اللّٰهُ تَعَالٰی عَلَیْہِ وَاٰلِہٖ وَسَلَّم کا ایسا کرم ہوا کہ لاکھ کوشش کے باوجود تقریباً ڈیڑھ ماہ سے جس سلسلے میں ذرا بھی خبر نہ مل سکی تھی صرف ۳۶ گھنٹوں کے اندر اندر میری والدہ کی اطلاع مل گئی کہ وہ جھنگ میں کسی سید گھرانے میں ہیں۔ دراصل ان حضرات کی امی جان کا کچھ عرصے پہلے ہی انتقال ہوا تھا اور اتفاق سے ہماری والدہ ان کو مل گئیں اور لا وارث سمجھ کر انہیں اپنی ماں کے طور پر رکھ لیا اور بہت خدمت کی۔

اَلْحَمْدُ لِلّٰہ عَزَّوَجَلَّ شہزادہ عطار مَدَّ ظِلُّہُ فَعَلٰی کی دعا اور امیر اہلسنت و اہل تہذیب کے تعویذات کی برکت سے ہماری پیاری پیاری والدہ بخیر و عافیت گھر پہنچ گئیں۔

## ﴿ ۱۴ ﴾ دم توڑتا مریض

فقیر رضا عطاری نے حلفیہ بتایا کہ مرکز الاولیاء (دہور) میں ایک مبلغ دعوت اسلامی کے بچوں کے نانا جان (یعنی سر) غلام نبی صاحب کی عیادت کیلئے مجھے مجلس مکتوبات و تعویذات عطاریہ کے اسلامی بھائیوں کیساتھ جانے کی سعادت ملی۔ جب ان کو دیکھا تو بلا مبالغہ چکر آ گئے، بیٹھنا مشکل ہو گیا، مریض کی بے بسی اور تکلیف دیکھی نہیں جا رہی تھی۔

غلام نبی صاحب اپنے وقت کے پہلوان تھے۔ اب بھی جسم بظہر کافی

صحت مند تھا۔ صوفے کا سہارا لئے پاؤں پھیلائے، اکھڑی اکھڑی سانس لے رہے تھے ایسا لگتا تھا جیسے آخری وقت ہے۔ دونوں پنڈلیوں پر شدید سوجن تھی اور زخم کی وجہ سے چھوٹے چھوٹے گڑھے پڑ گئے تھے جن سے خون اور پیپ برک رہا تھا شوگر بھی بہت بڑھی ہوئی تھی۔ مجلس مکتوبات و تعویذات کے اسلامی بھائیوں نے اسی وقت ۳۰ پلیٹیں لکھ کر دیں جو روزانہ نہار منہ پلانا تھا، مزید تعویذات عطار یہ بھی دیئے۔

کم و بیش ۳ ماہ بعد دوبارہ مرکز الاولیاء (لاہور) جانے کی سعادت ملی۔ یاد آنے پر مبلغ سے ان کے بچوں کے نانا جان کی بیماری سے متعلق دریافت کیا (ذہن میں ان کی نازک حالت کے پیش نظر خدشہ تھا کہ شاید انتقال ہو گیا ہو) انہوں نے یہ کہہ کر حیرت میں ڈال دیا کہ ابھی کچھ دیر پہلے بچوں کے نانا جان (یعنی سر) خود گاڑی پر گھر والوں کو چھوڑ کر گئے ہیں۔ اَلْحَمْدُ لِلّٰہِ عَزَّوَجَلَّ ۳۰ دن کے اندر ہی انہیں امیر اہلسنت دکن ہنگامہ فائدہ کے تعویذات کی برکات سے کافی فائدہ ہو گیا تھا اور اب تودہ بالکل صحت مند ہیں۔

عطا کر صحت کامل مجھے بھی یہ بندہ ہے تیرا بیمار مرشد

**دنیا بھر میں تصویذات عطار یہ عام کرنے کا جذبہ**

اَلْحَمْدُ لِلّٰہِ عَزَّوَجَلَّ مجلس مکتوبات و تعویذات عطار یہ

دکھیا رے مسلمانوں کی خیر خواہی کیلئے دنیا بھر میں تعویذات عطار یہ عام کرنے کا

جذبہ رکھتی ہے۔ ابتدا میں یہ سلسلہ باب المدینہ (کراچی) تک محدود تھا۔ اَلْحَمْدُ لِلّٰہ عَزَّوَجَلَّ مجلس نے امیر اہلسنت دامت برکاتہم اعلیٰ کے مفید مشوروں کی روشنی میں اس سلسلے میں بہتری کی مزید کوششیں شروع فرمائیں جن کی برکات سے اَلْحَمْدُ لِلّٰہ عَزَّوَجَلَّ غنواری کا یہ مقدس سلسلہ پاکستان کے کئی شہروں بلکہ دیگر ممالک تک پہنچ چکا ہے۔ اس ضمن میں باب المدینہ (کراچی) کے علاوہ پاکستان کے چاروں صوبوں، آزاد کشمیر، نیز عرب ممالک، ہند، افریقہ وغیرہ میں بھی مجلس کے اجازت یافتہ اسلامی بھائی تعویذات عطار یہ کی خدمت سرانجام دے رہے ہیں۔

## اکھوں تعویذات و مکتوبات

اَلْحَمْدُ لِلّٰہ عَزَّوَجَلَّ اس وقت مجلس کے تحت بلا مبالغہ لاکھوں تعویذات عطار یہ نیز تعزیت نامے اور تسلی نامے بھیجے جا چکے ہیں اور تادم تحریر (۱۶ صفر ۱۴۲۵ھ تک) ایک اندازے کے مطابق مجلس کی طرف سے ہر ماہ ایک لاکھ سے زائد تعویذات عطار یہ و اوراد اور ماہانہ کم و بیش 16000 مکتوبات بھیجے جا رہے ہیں جن میں E-mail کے بے شمار جوابات بھی شامل ہیں۔ اِنْ شَاءَ اللہ عَزَّوَجَلَّ مزید اضافہ جاری رہے گا۔

## انٹرنیٹ ویب سائٹ

انٹرنیٹ پر دعوت اسلامی کی ویب سائٹ [www.dawateislami.net](http://www.dawateislami.net)

(جو کہ دنیائے اسلام کی بہترین ویب سائٹز میں شمار ہوتی ہے) اس پر بھی امیر اہلسنت مکتب ہدایتہم اعلیٰہ کے تعویذات کی service موجود ہے جس کے ذریعے ہر ماہ ہزاروں افراد مفت تعویذات عطار یہ حاصل کر رہے ہیں۔

### ﴿۱۵﴾ پرانی کھانسی صحیح ہوگئی

حیدر آباد کے مبلغ حاجی محمد نعیم تسلیمی عطاری کا حلیہ بیان ہے کہ چند ہفتوں پہلے مجھے شدید کھانسی ہوگئی۔ میں نے ڈاکٹروں اور حکیموں کے علاج کے علاوہ دیگر گھریلو نسخے بھی استعمال کئے مگر ”مرض بڑھتا گیا جوں جوں دوا کی“۔ میں سخت آزمائش کا شکار تھا۔ سوتے میں کھانسی کا دورہ پڑتا تو سونا اور کھاتے وقت کھانا دشوار ہو جاتا۔ نماز تک اطمینان سے نہیں پڑھ سکتا تھا۔ اس بے بسی کی حالت میں کم وبیش ڈیڑھ ماہ گزر گیا۔ اب وساوس پیدا ہونے لگے کہ خدا نخواستہ سینے میں کوئی خرابی نہ ہوگئی ہو۔

ایک رات فیضانِ مدینہ سے باہر جاتے ہوئے مجلس مکتوبات و تعویذات عطار یہ کے مکتب پر جا پہنچا۔ انہوں نے تعویذ دیا جو گیارہ دن روزانہ ایک گولی بنا کر بغیر چبائے نگلنا تھا۔ اَلْحَمْدُ لِلّٰہ عَزَّوَجَلَّ صرف دو دن تعویذ عطار یہ استعمال کیا کہ کھانسی ایسی ختم ہوگئی جیسے تھی ہی نہیں۔

### ﴿۱۶﴾ چیچک نما نشانات سے نجات

محمد فرید خان لودھی نامی ایک ماڈرن نوجوان اسکول ٹیچر جسے نت نئے

فیشن کا انتہائی شوق تھا۔ کھانے میں بے حد احتیاط رکھتا تا کہ جسم بے ڈول نہ ہو۔ ہر وقت بن سنور کر رہتا اس کا خاص مشغلہ تھا۔ ایسے میں اسے چکن پوکس اتنے شدید ہوئے کہ پورا جسم بلکہ ہتھیلیوں اور پاؤں کے تلوے بلکہ پلوں وغیرہ تک میں پھنسیاں ہو گئیں جس میں شدید تکلیف تھی۔ کم و بیش ۱۵ دن میں صحت یاب تو ہو گئے لیکن دانوں نے اس کے خوبصورت چہرے کو بالکل بد نما بنا دیا۔ اس کا حسین چہرہ جس پر مزید نکھار لانے کیلئے مہنگی کریم استعمال کرتا اور دھوپ میں نکلنے سے بچتا، چپک نما دانوں کے نشانات سے بھر گیا۔ وہ باہر نکلتے وقت اپنے چہرے پر کپڑا ڈال کر گھومتا تا کہ کوئی میرے چہرے کی وحشت نا کی نہ دیکھ لے۔ ڈاکٹرز نے بتایا کہ ان دانوں کے نشانات کو مٹانے کیلئے ہمارے پاس کوئی علاج نہیں ہے۔ بہر حال وہ ممکنہ ہر کوشش کرتا رہا مگر خاطر خواہ فائدہ نہ ہوا۔ دعوتِ اسلامی کے ایک مبلغ نے مشورہ دیا کہ آپ مجلسِ مکتوبات و تعویذاتِ عطاریہ کے اسلامی بھائیوں سے تعویذات حاصل کریں، اِنْ شَاءَ اللہ عَزَّوَجَلَّ ضرور شفا ملے گی، مگر وہ ایک ڈیڑھ ماہ اپنے طور پر علاج کی کوشش کرتے رہے۔ ایک دن جب مبلغ کی ان سے ملاقات ہوئی تو دیکھا کہ ان کے چہرے سے تقریباً 95% نشانات صاف ہو چکے ہیں۔ پوچھا تو بتایا کہ کل شام میں نے تعویذاتِ عطاریہ کے مکتب سے کاٹ کر پانی لیا اور رات پانی پینے کے ساتھ ساتھ اپنے چہرے پر بھی لگایا۔ اَلْحَمْدُ لِلّٰہ عَزَّوَجَلَّ صبح اٹھا تو میرا چہرہ تقریباً 95% صاف ہو چکا تھا۔



## ﴿۱۷﴾ ناسور سے نجات

باب الاسلام (سندھ) کے شہر نواب شاہ کے مقیم عبدالستار قریشی کا حلفیہ بیان ہے کہ آج سے تقریباً 4 ماہ قبل میری بچی کا آپریشن ہوا۔ مرض کی نوعیت یہ تھی کہ میری بیٹی کے سینے پر گلٹی ہوئی جو بہت زیادہ تکلیف دینے لگی، آہستہ آہستہ درد شدت اختیار کر گیا۔ میں نے شہر کے مشہور سرجن سے رابطہ کیا تو انہوں نے بچی کے مرض کی خستہ سیت دیکھتے ہوئے آپریشن کا مشورہ دیا۔ میں گھبرا گیا کہ غریب آدمی اور آپریشن، آخر کار مرنا کیا نہ کرتا، جیسے جیسے پیسے جمع کئے اور 14 رمضان المبارک کو آپریشن ہوا مگر کچھ دن کے بعد زخم مزید بڑھتا چلا گیا۔

آخر کار پریشان ہو کر دوسرے سرجن کے پاس گیا، اس نے زخم دیکھ کر کہا آپ کی بچی کا دوبارہ آپریشن کرنا ہوگا۔ میں غریب آدمی یہ سوچ کر رو پڑا کہ آپریشن کا خرچ کس طرح برداشت کروں گا۔ آخر ہمت کر کے تیار ہو گیا اور قرض لے کر عید کے 3 دن کے بعد دوبارہ آپریشن کروایا مگر بد نصیبی سے زخم میں پھر پیپ پڑنا شروع ہو گئی۔ صورتحال یہاں تک پہنچی کہ صبح کے وقت ہسپتال میں پٹی ہوتی اور رات کو زخم میں اتنی ہی پیپ پڑ جاتی۔ انتہائی مہنگی ادویات استعمال میں تھیں۔ میں سخت ٹینشن میں رہتا، نہ کھانا اچھا لگتا نہ صحیح طرح نیند آتی۔ کچھ سمجھ میں نہیں آتا کہ کیا کروں۔ جو قرض لیا تھا وہ پیسے بھی ختم ہو چکے تھے اور زخم تھا کہ صحیح ہونے کے

بجائے بڑھتا جا رہا تھا، یہاں تک کہ زخم تقریباً ۶ سے ۷ انچ کا ہو گیا۔ آخر ہم نے فیصلہ کیا کہ مکان فروخت کر کے بچی کا علاج کراچی یا پنجاب کے کسی بڑے سرجن سے کروایا جائے۔ بس اسی کشمکش میں جلا تھے کہ ایک دن میں نے ایک باعہمہ اسلامی بھائی سے تذکرہ کیا تو انہوں نے بہت تسلی دی اور مشورہ دیا کہ فیضانِ مدینہ میں امیرِ اہلسنت مکتبہٴ ہدٰی کے عطا کردہ تعویذات ملتے ہیں آپ وہاں رابطہ فرمائیں، اِنْ شَاءَ اللہ عَزَّوَجَلَّ فائدہ ہوگا۔ میرے دل میں وسوسہ آیا کہ جہاں اتنے بڑے بڑے ڈاکٹر مایوس ہو چکے ہوں وہاں یہ کیا فائدہ کریں گے۔ بہر حال میں بے اطمینانی کی کیفیت میں سوچ میں ڈوبا ہوا گھر پہنچا اور بچوں کی امی کو تعویذات سے متعلق بات بتائی تو انہوں نے کہا: تعویذات ضرور لینے چاہئیں، اِنْ شَاءَ اللہ عَزَّوَجَلَّ تعویذات کی برکت سے ضرور شفا ملے گی۔

### صرف 20 دن میں

میں نے مجلسِ مکتوبات و تعویذاتِ عطار یہ سے رابطہ کیا تو انہوں نے کافی تسلی دی اور ۴ پلیٹیں لکھ کر دیں اور کہا اسے پلوائیں۔ اَلْحَمْدُ لِلّٰہ عَزَّوَجَلَّ چند دنوں میں ہی واضح فرقِ مخصوص ہوا اور زخم سوکھنا شروع ہو گیا۔ تقریباً ۳۰ دن بعد جب ڈاکٹر کو دکھایا تو ڈاکٹر زحیران رہ گئے کہ جو زخم High Anti Biotic سے صحیح نہیں ہوا، وہ اتنی جلدی کس طرح صحیح ہو رہا ہے۔ آپ یقین کریں یا نہ

کریں وہ ۷ انچ کا گہرا زخم ۲۰ دن تعویذاتِ عطاریہ کے استعمال سے ۳ انچ کا رہ گیا  
 الْحَمْدُ لِلّٰہِ عَزَّوَجَلَّ امیرِ اہلسنت مکتبہ بزرگاتہمہ اعلیہ کے عطا کردہ تعویذات کی  
 برکت سے اور ۴ پلیٹیں پوری ہونے پر وہ زخم جو ناسور بن چکا تھا، صرف ایک  
 پٹی کا رہ گیا، ڈاکٹر زحیران ہیں کہ یہ کس طرح ہوا ہے۔

### سلسلہ عالیہ قادریہ رضویہ کے عظیم بزرگ

چونکہ تعویذاتِ عطاریہ اس زمانے کے سلسلہ عالیہ قادریہ رضویہ کے  
 عظیم بزرگ کے عطا کردہ ہیں لہذا ان تعویذاتِ عطاریہ کی برکات حیرت انگیز طور  
 پر ظاہر ہوتی ہیں۔

ڈاکٹروں کی طرف سے لاعلاج قرار دیئے جانے والے مریض بھی  
 الْحَمْدُ لِلّٰہِ عَزَّوَجَلَّ شفا میں پارہے ہیں، اس طرح گھرانے کے گھرانے دعوت  
 اسلامی سے منسلک ہو رہے ہیں۔ تعویذات دینے والے اسلامی بھائی انفرادی  
 کوشش کے ذریعے مریضوں یا ان کے عزیزوں کو مدنی انعامات کی خوشبو سے معطر  
 معطر مدنی قافلوں میں سفر بھی کروا رہے ہیں۔

بلیاتِ غم وافکار کیونکر گھیر سکتے ہیں

سروں پہ نام لیووں کے ہے سایہ غوثِ اعظم کا (قبلہ بخشش)

## غور سے پڑھ کر یہ فارم پُر کر کے تفصیل لکھ دیجئے

جو اسلامی بھائی فیضانِ سنت یا امیرِ اہلسنت دامت بَرَکَاتُہُمُ الْعَالِیَہ کے دیگر کُشب و رسائل سن یا پڑھ کر، بیان کی کیسٹ سن کر یا ہفتہ وار، صوبائی و بین الاقوامی اجتماعات میں شرکت یا مَدَنی قافلوں میں سفر یا دعوتِ اسلامی کے کسی بھی مَدَنی کام میں شمولیت کی بَرَکت سے مَدَنی ماحول سے وابستہ ہوئے، زندگی میں مَدَنی انقلاب برپا ہوا، نمازی بن گئے، واڑھی، عمامہ وغیرہ سج گیا، آپ کو یا کسی عزیز کو حیرت انگیز طور پر صحت ملی، پریشانی دُور ہوئی، یا سرتے وقت کَلِمَۃ طَیْبَہ نصیب ہو یا اچھی حالت میں رُوح قبض ہوئی، مرحوم کو اچھی حالت میں خواب میں دیکھا، بھارت وغیرہ ہوئی یا تعویذاتِ عطاریہ کے ذریعے آفات و بلیات سے نجات ملی ہو تو ہاتھوں ہاتھ اس فارم کو پُر کر دیجئے اور ایک صفحے پر واقعہ کی تفصیل لکھ کر اس پتے پر بھجوا کر احسان فرمائیے ”مجلسِ الْعِلْمِیَّة الْعِلْمِیَّة“ عالمی مَدَنی مرکز فیضانِ عِلم، محلہ سودا گران، پُرانی سبزی منڈی باب المدینہ کراچی۔“

نام مع ولدیت: \_\_\_\_\_ عمر \_\_\_\_\_ کن سے مرید یا طالب ہیں

\_\_\_\_\_ خط ملنے کا پتا

فون نمبر (مع کوڈ) \_\_\_\_\_ ای میل ایڈریس \_\_\_\_\_

انتخابی کیسٹ یا رسالہ کا نام: \_\_\_\_\_ سننے، پڑھنے یا واقعہ رونما ہونے کی تاریخ

مہینہ سال: \_\_\_\_\_ کتنے دن کے مَدَنی قافلے میں سفر کیا: \_\_\_\_\_ موجودہ تنظیم

ذمہ داری: \_\_\_\_\_ منہ بجا بالا ذرائع سے جوئے کتنے حاصل ہوئیں، فلاں فلاں برائی چھوٹی

وہ تفصیلاً اور پہلے کے عمل کی کیفیت (اگر عبرت کے لیے لکھنا چاہیں) مثلاً فیشن پرستی، ڈکیتی وغیرہ اور

امیرِ اہلسنت دَامَتْ بَرَکَاتُہُمُ الْعَالِیَہ کی ذاتِ مبارکہ سے ظاہر ہونے والی بَرَکات و کرامات

کے ”ایمان افروز واقعات“ مقامِ تاریخ کے ساتھ ایک صفحے پر تفصیلاً تحریر فرما دیجئے۔

## مَدَنی مشورہ

اَلْحَمْدُ لِلّٰہِ عَزَّوَجَلَّ شَیخ طریقت، امیر اہلسنت حضرت علامہ مولانا ابوبلال محمد الیاس عطار قادری رَضَوِی دامت بَرَکَاتُہُمُ الْعَالِیَہ دُورِ حاضری وہ یگانہ روزگار ہستی ہیں کہ جن سے شرف بیعت کی بَرَکات سے لاکھوں مسلمان گناہوں بھری زندگی سے تائب ہو کر اللہ رَحْمٰن عَزَّوَجَلَّ کے احکام اور اُس کے پیارے حبیبِ حبیب صلی اللہ تعالیٰ علیہ وآلہ وسلم کی سنتوں کے مطابق پُر سکون زندگی بسر کر رہے ہیں۔ خیر خواہیِ مسلم کے مُقَدِّس جذبہ کے تحت ہمارا مَدَنی مشورہ ہے کہ اگر آپ ابھی تک کسی جامع شرائط پیر صاحب سے بیعت نہیں ہوئے تو شَیخ طریقت، امیر اہلسنت دامت بَرَکَاتُہُمُ الْعَالِیَہ کے فیوض و بَرَکات سے مُسْتَفِیْد ہونے کے لیے ان سے بیعت ہو جائیے۔ اِنْ شَاءَ اللہ عَزَّوَجَلَّ دُنیا و آخرت میں کامیابی و سرخروئی نصیب ہوگی۔

## مرید بننے کا طریقہ


اگر آپ مرید بننا چاہتے ہیں، تو اپنا اور جن کو مرید یا طالب بنوانا چاہتے ہیں ان کا نام نیچے ترتیب وار مع ولدیت و عمر لکھ کر ”کتب مجلس مکتوبات و تعویذات عطار یہ، عالمی مَدَنی مرکز فیضانِ مدینہ محلہ سودا گران پرانی سبزی منڈی باب المدینہ (کراچی)“ کے پتے پر روانہ فرمادیں، تو اِنْ شَاءَ اللہ عَزَّوَجَلَّ انہیں بھی سلسلہ قادریہ رَضَوِیہ مطاریہ میں داخل کر لیا جائے گا۔ (پتا انگریزی کے کیپٹل حروف میں لکھیں)

E-Mail : Attar@dawateislami.net

۱۔ نام و پتہ بال پین سے اور بالکل صاف لکھیں، غیر مشہور نام یا الفاظ پر لازماً اعراب لگائیں۔  
اگر تمام ناموں کیلئے ایک ہی پتا کافی ہو تو دوسرا پتا لکھنے کی حاجت نہیں۔ ۲۔ ایڈریس میں محرم یا سرپرست کا نام ضرور لکھیں۔ ۳۔ الگ الگ مکتوبات منگوانے کیلئے جوابی لفافے ساتھ ضرور ارسال فرمائیں۔

نمبر شمار	نام	مرد / عورت	بنا / بنت	باپ کا نام	عمر	تکمل ایڈریس


مَدَنی مشورہ: اس فارم کو محفوظ کر لیں اور اس کی مزید کاپیاں کروالیں۔



اِنْ شَاءَ اللّٰهُ غَرُوحًا  
بَرَكَاتِ تَعْوِذَاتِ عَطَّارِيَه (حصہ دوم)  
رسالہ

# پراسرار کٹ

جلد پیش کرنے کی سعی کی جائے گی



مکتبہ اہل بیت  
(خدمتِ امثالہ)  
MC 1206

فیضانِ مدینہ، محلہ سوداگران، پرانی سبزی منڈی، باب المدینہ (کراچی)

فون: 021-34921389-93 Ext: 2634

Web: [www.dawateislami.net](http://www.dawateislami.net) / Email: [ilmia@dawateislami.net](mailto:ilmia@dawateislami.net)